

“নঙগী য়েক্লবনা অৱানবা তৌৱিউদদি কৈদৌঙৈদা মৱক থংলুন্”

—Napoleon

ইংগ্ৰেজ

খোসুলগী মায়কৈ

— ইঙুদম থেছিথেইবা

নাইতোম তাৱবসু নঙগী লম্বী

নীংহয়গনু নঙগী খোঙচৎকীদমক

তাইহোৱে নঙগী খোস্‌লুনা

ওইহৌগনি শাখি নঙগী খোঙচৎকী।

কৱিগীদি মীপাইবগে অমম্ববু,

কৱিগী কাউবগে নহাক্সা

অমম্বা অহিং অসিগী মমৈদা

ঙাংহুইৱগনি কোৰৌ মহাকসু

নোকমি নোকমি তাইবঙ শিছাগীদমক।

খোঙথাং খুদিং অমদগী হৌবনে

নাইতোম চংখিবা মহাভুনা

থল্লম্বনে কোলোই মিংলেন

মীয়াম্মা শৱ্ৰা শোৱাহৌনবা।

কৱিগীদি কিবগে অয়ম্বগুম

নাইতোম তাৱে হায়নুনা

নাইতোম তাবা ফুৰ্গপু থৌনাতনা য়োম্বনে

লেপকনু নঙগী খোঙথাং

হনগনু নঙগী থৌনা।

থম্মোয়নুংদা তুমদুনা লেবা নোংশাবু

কৱিগীদি হৌদোভৱগে,

হৌদোকৈউ মহাকপু, য়ৌগনি

পঙ্কু, য়ৌহন্নীংবা মফম অদুনা।

মম্ববসু লম্বীসে কিগনু

নাইতোম ওইৱবসু হনগনু থৌনা

মম্ববদা খঙথীদ্ৰবসু নহাকপু

অঙানবদি শৱ্ৰা শোৱাহৌগনি

নহাক্সী খোস্‌লগী মায়কৈনা

নহাক্সী খোঙচৎপু শোৱাহৌগনি।

দাইৱেক্তে দিফিসিং

— অঙোম ইবোমচা

কদোমদনো কদাইনো

মায়কৈ কদোমদবু লেঙপ্ৰবনো

মফম কদাইদবু লোঙপ্ৰবনো

জেরো একাউটকী বেনিফিট

জেরো একাউটকী বেনিফিট?

লৌৱমদাইগী তেংনা মান

খাইনৱমদাই য়োং মানবী

চিনাবান্দা খোইহি তৈ

থম্মোয়নুংদা হু ফুম

কদাইদবু চংপ্ৰবনো

জেরো একাউটকী বেনিফিট।

কদোমদা চংপ্ৰে কদইদা লৈপ্ৰে

পি এম কিয়ান সমানিখিগী বেনিফিট

চহী অমদি উৎলম্বলগা

মফম খঙদনা মাঙপ্ৰে

চুৱগনি খৱা হৌৱম্বা নোংহৌবু

নোংজাবিনা মাঙহনবীখিবগুম।

কদোমদনো কদাইদনো

ওঙত এজ পেঙ্গনগী বেনিফিট

উচি মখুনগী ঙাৱিগুম ওইপ্ৰবৱা

দাইৱেক্তে একাউটদসু চঙলভে

হায়ফম তৌকম খঙদে অহলশিংনা।

কদাইদবু চংপ্ৰে ম্যুনিসিপালগী মীখল

কদাইদবু চংপ্ৰবনো দিষ্ট্ৰিক্ত কাউন্সিলগী মীখল

পঞ্চায়ট ৱাজ মীখলনা কদোমদা

মহৈৱোয়শিংগী ষ্ফোলৱশিপ তেংবাংনা কদোমদা

ওইৱে পুম্মক দিফিসিং

ওইৱে পুম্মক দিফিসিং।

লানগী ৱাৱোইশিন পুৱিৱক্সবা

অঙম-অথৌশিংদা ৱাকৎলুবদু তাবীদ্ৰে

লানগী মতাংদদি মণিপুৱ ষ্টেট লেঙাক্সা

তৌগদবা মথৌনি হায়না পাউখুমবিৱক্সে

ওইৱে পুম্মক দাইৱেক্তে দিফিসিং

দাইৱেক্তে দিফিসিং।

শোয়দনা লাকখিনি নোংজুথা

— নাওৱেম মঙ্গি

শোয়দনা লাকখিনি নোংজুথা

ফুভ্ৰৎতুনা মাঙহনখিনু অৱেম্বদা

মৱাল লৈজদ্ৰবা পান্নীদো

হৈৱাংদুনা পাল্লকপা উৱগা

এগী অৱাবা কোক্সগে।

মখোঙ শোম্বীনবা লৈএবসু

কুমগী নোংনা চুৱবসু

থাজগী অঈংবা মঙালদা

চাওৱকসনু এগী হৈৱাংদো

পাল্লকসনু চৱাং চুম্ম।

লৈকংলাদা নোংজুথা লৈএবসু

মৰুভুমিদা থাবলদি থোকই

লৈঙেঙইতনা থল্লবা লৈকংলাদা

শাৱবা মৰুভুমিগী লমদমসিদা

ঙাইখিগে এ কুমগী নোং।

ৰাকচীংগী গুলাব

— কাংজম হেমন্ত

ঈংলবা ৰাকচীংগী উলেন মৱক্তা

চিক্সা লৈশাং তিল্লবী

হৌ গুলাব লাইবক চাউবী,

থোংলবী লৈৱাংগী লৈনাদা

নীংথম উলৈয়া লৈভেংবদি

থেইমিদুম হেল্লদো

লৈৱাংগী নিংথিবা - ফজবা,

শোৱাৱি নহাক্সী নতিক-নগুণবু

লৈৱাং লৈবাকলৈগুম

অখাঙ কন্বীনি হায়না,

শোঞ্জবতনি তাইবঙনা

লৈৱাং নঙগী অৱাবদদি

কনানবু শৰুক যাবীৱিবগে?

পুৰ্লিংগী ৱা (১৩)

— নন্দলাল ৱোয়

ময়েক মশোল খঙদবা ৱাইে

মমি-শামিবা নঙগী শুৱনা

ৱাহল্লি এবু পুৰ্লিংদা থেইৱাংহল্লি

কৱিনো খঙনবা থিবদা ঙাওহল্লি।

নঙগী শমজিগী নাচোম খুথেভুনা

ওইহল্লি এবু লৈতাদবা থেইমু

ঙাংঙানবী মচুনা শঙলবী শল্লাংদা

মালংবনা থেংলম্বা খম্বলহল্লি থম্মোয়বু।

মিংয়েংতনা নফমদা কৱি হায়খিবা

নুতিগী লাকচবগী মৱমসু খঙলমগনি

নুশিদবা নেভে হায়বীৱকউ অমুক্তা

অদুগা তুমিৱা লৈৱসু লৈজপ্ৰগে।

ওসিগী ইম্ফাল

— শ্ৰীকাংজম নন্দকুমাৱ

ওসিগী ইম্ফাল মতম অমগী

ইম্ফাল কয়াদা হোংপ্ৰবা

লাইওইপ্ৰবা লমদম অসিগী

লৈহাওদগী চাওৱকখিবা লমদম

অসিগী হৱা-নুংশিং মশক খঙনা

চংপ্ৰবা অহলশিংদুনা ওসিগী

ইম্ফালগী হোংলক্লিবা কয়াসিবু

লাইৱৈবাক্তগী উবিৱমগদা।

লাইওইপ্ৰবা অহলশিং অদুনা

শৈখাজৱশ্মী মফম অসিগী

পকৃতিগী নিংথিজৱবা কয়া অসিবু

লাইৱৈবাক্তগীসু হেমা নীংথিজ

স্বগিগী লমদমগাসু চাংদম্বাবিৱশ্মী।

লময়ানবশিং অদুনা ওসিগী ইম্ফাল

অওনবা কয়া অসে উন্নীংপ্ৰেদা

লাইওইপ্ৰবা অহলশিং অদুনা

চংলম্বা শাজং-লীচং ওসিদি

কনানসু খুং ইনবিদ্ৰে,

খুৱাই অসিগী শাইওল হোংহনসু

ঙমদা ওসিগী ইম্ফাল মতম অমগী

ইম্ফাল কয়া য়াম্মা হোংলবা।

চীৱোন্দি তৌৱক্লনু

— ৰাজকুমাৰী মীনা

মীংয়েং অমা লানবদা

থম্মোয় কয়া কায়নৱি।

নীংবা অমা কায়বদা

পুন্সি কয়া কেম্লৱি।

তোঙান তোঙাল্লি

পক্‌লে মখল মখলনি

মীংকুপ খুদিং হোংবা নাই।

চীৱোলসু তৌৱক্লনি

চেকশিল্ল, চেকশিমা থাংবা খোঙথাংনা

পুম্মকতা মঙাল পীবনি।

মঙগা তাইবঙগা খেৱবসু

হৌজিক্তি মাঙপ্ৰে।

মদুমক্সা তাইবঙ ওইৱম্বসু কনানা খঙগনি?

এহাক্তি তুমথৱি,

ৰাখল তানা তুমথৱি।

তপ্পা তপ্পা অসুম অসুম

অনৌবা মঙ অমদি মঙলি

মঙাল অমগীদমক।

নঙগীসু মাগীসু এগীসু

ময়ান তুয়াদি তৌৱক্লনু।

চুম্মা চুম্মা লৈদুনা

অমোংপা ৰাখলদগী লাপথোকসি।

মনিং হলহৱবা তৌগনু,

কায়দা ৰাখলগী ঈপাজ তাওদুনা।

খঙসি মতমগী মমল,

পুৰ্লিং হকচাংসে ইংনা লৈহনসি,

চীৱোন্দি তৌৱক্লনু।

হঞ্জিন্দবা য়াদবনি হঞ্জিনখিনি

— হোদাম মাচচা (জ্ঞানেশ্বৰ)

অদুঙৈ, মচিন-মনাউতা ঙাইৱিঙৈ

নুংশি চাৱন হায়নৱম্বা

চিংনা কোয়না পনশাবা

চিংমীনা কোয়না পনঙাকপা,

তমদা তাৱিবা মৈতৌশিং

লাহ্‌লোকচবা ডমদ্ৰে তম্প্ৰাকসে

শোয়বদগী ওইবা তাৱবসু

খম্ববা ডমদবগী ওইৱবসু

খোঙফম অমত্তং কাখংলুবা

হল্লকপা কৌবনা লৈৱক্সবা

তম্পাক ৰাথোক ওইৱকই

লৈপাক্তা পোংলুম থাঙ্গংলি।

কয়না তাপ্তি অশি খায়াংতা

খৱতনা হলকই য়াম্মা তাঙনা

শেমলকপনি লম্বী কয়া

ইৱমদম মনুং ফাওননবা

শেল্লিবনি লম্বী কয়া

ইৱমদম মীৱমদম শম্মনবা।

মীৱমদম চংপদি কোখিসি

ইশাগী ইৱমদম মনুংদা

খোঙদফম হায়বদু ফ্ৰদ্ৰবনা

তম্পাক ৰাংমা লাম্দুনা

চংচবা ডমদ্ৰে কনানসু।



মীওইবা মশেল অসি অমনা অমবু মশক খঙনৱিত্তা ? ওসি লমদম অসিগী মীশিং অসিবু নমু তাইবং মী হায়বদু ওইৱিত্তা ? মীওইবশিংগী মৱক্তা মীওইবা মশেলসি নুংশিনৱিত্তা? খুংপু শেম্ববা,কাঙলুপ নাইনবা,মাগী মাগী খায়দোক্লৱিবা,এগী মাগী শক-মায় য়েংনৱিৱা লমদম অসিগী মীয়ামদা ৱাহং খংহং হংনীংলকই মদুদি তাইবং মীওইবনা অসুক য়াম্মা ওইদবা ঙাঙলিবসি কৱিগীনো? চুম্মী, খেইয়ুম লাইগা তাইবং মীগা পুয়া পানমীমাখিবা মতম অমা লৈৱমখি হায়নৈ। লাইদি ওইদবা ঙাঙদে, শিবা নাইদে। তাইবং মীওইবদি ওইদবা ঙাঙি শিবা নাই অদুনা লাইগা মীগা পানমিন্নৱম্বদগী খাইদোক্লখিবনি। চিনবু ৱাৰী ওইৱগসু, তৌৱমগববা মাল্লি হায়দোৱকপদা পক্টেচ। তাইবং মীওইবদি তৌশিটৌ, ওইদবা ঙাঙঙি। মশাগীতা খল্লি।

এথোয় ঋাইগী ওজা,এথোয়না নুংশিনা,কিনা-লুনা কৌজৱিবা তামো ৱক্তা থিয়াম্মা হৌখিবা জানুৱাৰী ১৯,২০২৫ নোংমাইজিং নুমিংতা,দি শ্ৰাইন প্ৰেহাউস, কোৱস ৱেপৱটোৱি থিয়েটৱগী মশাইকৈলদা, “এবু নুংশিৰীযু হায়দে” মিংথোনবা শৈৱেংগী লাইৱিক অমা মীয়ামদা খুংশিলৱিখি। ষ্ফেঙখিবা শৈৱেং লাইৱিক অদুগী মমিংনি – “এবু নুংশিৰীযু হায়দে” হায়ৱবসি। তাঙনা পুথোকপা লাইৱিক্সি। থৌৱম অসিসু তাঙনা থোকখিবনি। ইকায়খুম্মজৱিবা ওজা নোংমাইথেম তেঙ্গীনা অথেয়বা অতিথি অদুগা লোংজম জয়চন্দ্ৰনা লাইৱিক অসিগী মৱমদা ৱাইে খৱা থম্বীগনি হায়না চেপাউচংখি। ওজা নোংমাইথেম তেঙ্গীদি হকচাংগী ক্ষিত্তমনা খঙহৌদনা ডুম্মক্ৰবদগী থৌৱম য়াওখিদে। ওজাগী মছংতা দিল্লিপ ময়েংবল্লম মছং শিনবীদুনা তেজ্ঞা কয়দনা থৌৱম পাংথোকখি, লাইৱিক অদু ষ্ফেংদোকপীখি। তিল্লিবা মীয়াম ৱাদি ডাঙনদে থম্মোয়নুংদা ৱাহং ময়াম অমদি লোয়নখি। হৌলেপকগী থৌৱমদা তামো ৱতননা নহানখৈগা মায়দবা মওংদা য়াম্মা তেমা অমদি তপ্পা ৱা ঙাঙবখি।

“..তিনবাৱিবা ঋাই থিৰীকপু এনা খুবাক চাংজৌ তাৱা লোৱদুনা খুৰুমজৱি। লাইৱিক ইবা হায়বসি এঙেন্দদি ইংগে হায়না ইবা অমত্তা য়াওদে। চুম্মগী এনা খঞ্জৰুবা খৱা,এঙেন্দদা ফাওবা খৱা অদুক এনা চেজংতা চেবাংদা সুম খোংচিল্লগা থমখিবগী ৱাখক্তনি। তশেংবদি তৌগে খল্লগা তৌৱনা নভে। পুন্সিমুক নুংঙাইবা লৈভে। পুন্সিগী নুংঙাইবা মহাউ,পুন্সিনা পীবা এঙেন্দা মাগী শৱক কয়া,কজবা,মানা এগীদমক তম্বীবা য়াথংশিংদু লাইৱিক ওইনা ষ্ফেংদোকচবগী ৱাতনি। কৱিগুম্বা অশংবা অতমদা তাপ পায়খংলুবদা,এ! সিমসু লৈৱিয়ে হায়দুনা থেংনবীৱবদি পাবীযু মদুনা এগী ইবগী মহয় য়াল্লে খঞ্জগে, ময়ালু অমুক হমা খুৰুমজৱি।”

ইজৱিবা ৱাৱেং অসি লাইৱিক অদুগী মৱমদা নৈনজবা নংচদে। লাইৱিক মখুমগী মমাং অমদি মনীংগী শৱক অনী অসি উজবা খক্‌ক্তনা লাইৱিক অসিগী মৱমদা এঙেন্দা খঙহৌদনা ষ্ফেঙদোকচনিংবগী লাংক্সেবা লৈবনা ইনীংবগী ইথিল পীখি। থম্মোয়াদা ফাওৱকপা খৱা ইজবনি। তামোনা হায়খি, “পুন্সিমুক নুংঙাইবা লৈভে” ৱাহৈসি মমল য়াম্মী। ৰাখল খৱাৱা মচাকসু ওইৱি। তাখিং জগোয়গী খুংথোক মৱোল মৱোল,মথং মনাওবু সিংল্লেক্কি ওইনা লাইৱিক্সি মখুমগী মমায়দা, মুৱৈনবা চেগী মচুদা অঙৌবা মচুনা য়েক্সি। অথোকপা জগোয় খুংথোক খুংশা মৱোলগী নাকন্দা পীঞ্জপ্পা ইৱি, ‘এবু নুংশিৰীযু হায়দে ।” অদুগা মখাদা খুংকী খুবী নমদুনা অইবগী মিং